

## ҚОНУНИ

### ЧУМХУРИИ ТОЧИКИСТОН

#### Дар бораи имзои электронии рақамӣ

(Қонун аз 21.07.2010 № 628, аз 25.03.2011 № 699)

Қонуни мазкур муносибатҳои ҷамъиятиро ҳангоми созмон додан ва истифодаи имзои электронии рақамӣ дар ҷараёни ташаккул ва истифодаи ҳуҷҷатҳо дар шакли инъикоси электронӣ тавассути системаи иттилоотии автоматикунонидашуда ва телекоммуникатсионӣ, воситаҳои барномавию техникий ба танзим медарорад.

#### Боби 1. Муқаррароти умумӣ

##### Моддаи 1. Доираи амали Қонуни мазкур

Муқаррароти Қонуни мазкур нисбат ба ҳуҷҷатҳои электронии тавассути имзои электронии рақамии ҳаммонандшавандай макомоти ҳокимиюти давлатии Чумхурии Тоҷикистон (ба истиснои ҳуҷҷатҳои фаъолияти контрразведка, разведка, оперативию ҷустуҷӯй ва истифодаи тадбирҳои криптографию оперативии ҳифзи сирри давлатӣ), инчунин шахсони воқеи ва ҳуқуқии Чумхурии Тоҷикистон ҳангоми анҷом додани аҳдҳои ҳуқуқии гражданий ва дигар ҳолатҳои пешбининамудаи қонунгузории Чумхурии Тоҷикистон татбиқ мегардад.

Мақсади Қонуни мазкур аз таъмини шароити ҳуқуқии истифодаи имзои электронии рақамӣ дар ҳуҷҷатҳои электронӣ иборат аст, ки ҳангоми риояи он имзои электронии рақамӣ дар ҳуҷҷати электронӣ ба имзои дастии дар ҳуҷҷатҳои ҳомили қоғазӣ мавҷудбуда баробар эътироф карда мешавад.

Амали Қонуни мазкур нисбат ба муносибатҳое, ки ҳангоми истифодаи дигар имзоҳои бо ҳам монанди дастӣ ба миён меоянд, паҳн намегардад.

##### Моддаи 2. Мағҳумҳои асосӣ

Дар Қонуни мазкур мағҳумҳои зерин истифода мешаванд:

- ҳуҷҷати электронӣ - ҳуҷҷате, ки дар он иттилоот дар шакли электронии рақамӣ пешниҳод гардидааст;
- ҳомили мошинӣ - диски магнитӣ, лентай магнитӣ, диски лазерӣ ва дигар ҳомилони моддие, ки барои сабт ва нигоҳдошти иттилоот бо қӯмаки техникаи электронии ҳисоббарор истифода бурда мешаванд;
- имзои электронии рақамӣ - реквизити ҳуҷҷати электронӣ, ки барои аз соҳтаҳои ҳифз намудани ҳуҷҷати электронӣ пешбинӣ шуда, дар натиҷаи дигаргунсозии криптографии иттилоот бо истифодаи қалиди пӯшидаи имзои электронии рақамӣ ба даст омадааст ва имконият медиҳад, ки имзои соҳиби сертификати қалиди имзо ҳаммонанд карда шуда, мавҷуд набудани иттилооти таҳрифшуда дар ҳуҷҷати электронӣ муайян гардад;
- воситаҳои имзои электронии рақамӣ - воситаҳои дастгоҳӣ ва (ё) барномавӣ, ки татбиқи яке аз функцияҳои зайлро таъмин менамояд - таъсиси имзои электронии рақамӣ дар ҳуҷҷати электронӣ бо истифодаи қалиди пӯшидаи имзои электронии рақамӣ, тасдиқи аслӣ будани имзои электронии рақамӣ дар ҳуҷҷати электронӣ бо истифодаи қалиди кушодай имзои электронии рақамӣ, таъсиси қалидҳои пӯшида ва кушодай имзоҳои электронии рақамӣ;
- қалиди пӯшидаи (шахсӣ) имзои электронии рақамӣ - пайдарҳамии

аломатжо (рамзжо), ки ба соҳиби сертификати калиди имзо маълум аст;

- калиди күшодай имзои электронии рақамӣ - пайдарҳамии рамзҳои имзои электронии рақамӣ, ки ба ҳар шахс дастрас аст ва барои тасдиқ кардани айнияти имзои электронии рақамӣ дар ҳуҷҷати электронӣ таъин гардидааст;

- сертификати воситаҳои имзои электронии рақамӣ - ҳуҷҷат дар ҳомили қоғазӣ, ки мувофиқи қондаҳои сертификатони ҷиҷати ба талаботи муқарраргардида мутобиқ будани воситаҳои имзои электронии рақамӣ дода шудааст;

- сертификати калиди имзо - ҳуҷҷат дар ҳомили қоғазӣ ё ҳуҷҷати электронӣ бо имзои электронии рақамии пушидай шахси ваколатдори маркази тасдиқунанда, ки дар таркиби худ дорои калиди күшодай имзои электронии рақамӣ мебошад ва он аз ҷониби маркази тасдиқунанда ба иштирокҳии системай иттилоотӣ ҷиҷати тасдиқи аслӣ будани имзои электронии рақамӣ ва ҳаммонандсозии сертификати калиди имзо дода мешавад;

- сертификати калиди күшода - ҳуҷҷате, ки тасдиқи ҳаққонияти ин калиди күшодаро ба калиди пӯшида нишон дода, аз тарафи маркази бақайдигирии калиди күшода ба соҳиби имзои электронии рақамӣ ё ин ки намояндаи ваколатдори ў дода шудааст;

- тасдиқи аслӣ будани имзои электронии рақамӣ дар ҳуҷҷати электронӣ - натиҷаи мусбии санчиш бо воситаи даҳлдори сертификатсияшудай имзои электронии рақамӣ, бо истифодай сертификати калиди имзо оид ба тааллук доштани имзои электронии рақамӣ дар ҳуҷҷати электронӣ ба соҳиби сертификати калиди имзо ва мавҷуд набудани таҳриф дар ҳамин ҳуҷҷати электронии бо имзои электронии рақамӣ имзошуда;

- соҳиби сертификати калиди имзо - шахси воқеи, ки ба номи ў аз тарафи маркази тасдиқунанда сертификати калиди имзо дода шуда, он дорои калиди пӯшидаи имзои электронии рақамӣ буда, имконият медиҳад, ки бо воситаҳои имзои электронии рақамӣ имзои электронии рақамии пушидай худро дар ҳуҷҷатҳои электронӣ созмон диҳад;

- истифодабарандай сертификати калиди имзо - шахси воқеи, ки маълумоти аз маркази тасдиқунанда дар мавриди сертификати калиди имзо гирифтаашро барои санчиш оид ба тааллук доштани имзои электронии рақамӣ ба соҳиби сертификати калиди имзо истифода мебарад;

- системаи иттилоотии истифодаи умум - системаи иттилоотие, ки барои ҳамаи шахсони воқей ва ҳуқуқӣ ҷиҷати истифода күшода мебошад ва хизматрасонии он барои шахсони зикргардида рад карда намешавад;

- системаи иттилоотии корпоративӣ - системаи иттилоотии доираи маҳдуди шахсон буда, онҳоро соҳиби система муайян мекунад ё тибқи созишномаи иштирокчиёни системаи иттилоотӣ муайян карда мешавад;

- маълумоти электронӣ (иттилооти электронӣ) - пешниҳоди электронии ҳама гуна иттилооте, ки мошинаи электронии ҳисоббарорӣ қабул мекунад;

- маркази сертификатонии калидҳои күшодай имзои электронии рақамӣ (минбаъд - маркази тасдиқунанда) - шахси ҳуқуқие, ки барои тасдиқи мутобиқати калиди күшодай имзои электронии рақамӣ ба калиди пӯшидаи имзои электронии рақамии шахсе, ки ба номи ў гувоҳномаи бақайдигири дода шудааст (соҳиби гувоҳнома), ваколатдор мебошад;

- мақоми ваколатдор - мақоми давлатие, ки сиёсати давлатиро дар соҳаи таъмини ҳифзи сирри давлатӣ ва ҳифзи техникии иттилооти Ҷумҳурии Тоҷикистон татбик менамояд (Конун аз 21.07.2010 № 628);

- шахси имзокунанда - шахси воқей ва ҳуқуқие, ки дорои ҳуқуқи имзои электронии рақамӣ мебошад, инчунин ҳуқуқ дорад онро дар ҳуҷҷати электронӣ истифода барад;

- санчиши аслӣ будани имзои электронии рақамӣ - амали муттасил, ки ҳангоми он шахсе, ки иттилооти электронии бо имзои электронии рақамӣ имзошуда ва калиди кушодай шахси имзогузоштаро қабул кардааст, метавонад муайян намояд: оё ин иттилоот бо истифодаи калиди пӯшида имзо шуда, ба калиди дахлдори кушодай шахси имзонамуда мувофиқ мебошад ва оё маълумоти ибтидой баъди таъсиси имзои электронии рақамӣ тағиир дода нашудааст.

**Моддаи 3. Қонунгузории Ҷумҳурии Тоҷикистон дар бораи имзои электронии рақамӣ**

Қонунгузории Ҷумҳурии Тоҷикистон дар бораи имзои электронии рақамӣ ба Конститутсияи (Сарқонуни) Ҷумҳурии Тоҷикистон асос ёфта, аз Қонуни мазкур, дигар санадҳои меъёрии ҳуқуқии Ҷумҳурии Тоҷикистон, инчунин санадҳои ҳуқуқии байналмилалие, ки Тоҷикистон эътироф намудааст, иборат мебошад.

**Моддаи 4. Субъектҳои муносибатҳои ҳуқуқӣ дар соҳаи истифодаи имзои электронии рақамӣ**

Давлат дар шахси мақомоти ҳокимияти давлатӣ, шахсони воқеӣ ва ҳуқуқӣ, инчунин давлатҳои хориҷӣ, созмонҳои байналмилалиӣ, шахсони ҳуқуқии хориҷӣ ва шахсони бешаҳрванд дар соҳаи имзои электронии рақамӣ ҳамчун субъектҳои муносибатҳои ҳуқуқӣ баромад мекунанд.

Муносибат байни субъектҳо дар соҳаи муомилоти ҳуҷҷатҳои электронӣ тавассути шартномаҳо мутобики тартиби муқаррарнамудаи қонунгузории Ҷумҳурии Тоҷикистон танзим мегардад.

**Боби 2. Шартҳои истифодаи имзои электронии рақамӣ**

**Моддаи 5. Шартҳои эътирофи баробарии имзои электронии рақамӣ дар ҳуҷҷатҳои электронӣ ба имзои дастӣ дар ҳуҷҷатҳои ҳомили қоғазӣ**

Имзои электронии рақамӣ дар ҳуҷҷати электронӣ аз нигоҳи ҳуқуқӣ ба имзои дастӣ дар ҳуҷҷати ҳомили қоғазӣ ҳангоми ичро гардидани шартҳои зерин баробар дониста меашвад:

- сертификати калиди имзои электронии рақами марбут ба ҳамин имзои электронии рақамӣ эътибори ҳудро гум накардааст;
- аслӣ будани имзои электронии рақамӣ дар ҳуҷҷати электронӣ тасдиқ карда шудааст;
- имзои электронии рақамӣ дар муносибатҳое истифода бурда мешавад, ки дар онҳо дорои аҳамияти ҳуқуқӣ мебошад.

Истифодабарандай системаи иттилоотӣ метавонад соҳиби чандин сертификатҳои калиди имзои дорои аҳамияти ҳуқуқии баробар ё муҳталиф бошад ва ин ба имкониятҳои ҳуқуқии соҳиби он дар муносибатҳое, ки истифода бурда мешаванд, вобаста аст. Маълумоти зарурӣ оид ба аҳамияти ҳуқуқии истифодаи ҳар як имзои электронии рақамӣ дар сертификатҳои дажлдори калиди имзо инъикос карда мешавад.

**Моддаи 6. Воситаҳои имзои электронии рақамӣ**

Созмон додани калидҳои имзои электронии рақамӣ дар системаи иттилооти истифодаи умум аз ҷониби иштирокчии он ё ҳангоми муроҷиати ў аз ҷониби маркази тасдиқунанда дар системаи корпоративии иттилоотӣ тибқи тартибе, ки ҳамин система муқаррар намудааст, амалий мегардад.

Ҳангоми созмон додани калидҳои имзои электронии рақамӣ барои истифода дар системаи иттилоотии истифодаи умум бояд танҳо воситаҳои сертификатсияшудаи имзои электронии рақамӣ истифода бурда шавад. Ҷуброни зарар, ки вобаста ба созмон додани калидҳои имзои электронии рақамӣ бо воситаҳои сертификатсиянашудаи имзои электронии рақамӣ расонида шудааст, бояд мутобики тартиби муқаррарнамудаи қонунгузории Ҷумҳурии Тоҷикистон ба зиммаи созмондиҳанда ва паҳнкунандай ин воситаҳо гузашта шавад.

Истифодаи воситаҳои сертификатсиянашудаи имзои электронии рақамӣ ва калидҳои имзои электронии рақамии созмондодаи онҳо дар системаи корпоративии иттилоотии Ҷумҳурии Тоҷикистон иҷозат дода намешавад.

Сертификатонии воситаҳои имзои электронии рақамӣ мутобики қонунгузории Ҷумҳурии Тоҷикистон анҷом дода мешавад. Воситаҳои имзои электронии рақамӣ ҳамчун воситаҳои рамзгузории иттилоот ба ҳисоб намераванд ва бояд мутобики қонунгузории Ҷумҳурии Тоҷикистон ҳатман сертификатонида шаванд.

Воситаҳои имзои электронии рақамӣ бояд инҳоро таъмин кунанд:

- нодирни калидҳои созмондодаи пӯшида ва кушода;
- мураккабии даждори ҳисобкушой ва муайян намудани калиди пӯшида ва имзои электронӣ;
- маҳфияти калиди имзои пӯшида;
- калиди кушодаи имзои электронии рақамӣ;
- номгӯи воситаҳои имзои электронии рақамӣ, ки бо онҳо ҳамин калиди кӯшодаи имзои электронии рақамӣ истифода бурда мешавад;
- ном ва маҳалли ҷойгиршавии маркази тасдиқунанда, ки сертификати калиди имзоро додааст;
- маълумот дар бораи муносибатҳое, ки ҳангоми иҷрои онҳо ҳуччати электронӣ бо имзои электронии рақамӣ дорои аҷамияти ҳуқуқӣ мебошад.

Ҳангоми зарурат дар сертификати калиди имзои электронии рақамӣ дар асоси ҳуччатҳои тасдиқунанда мансаб (бо зикри ном ва маҳалли ҷойгиршавии ташкилоте, ки дар он чунин мансаб муқаррар гардидааст) ва таҳассуси соҳиби сертификати калиди имзо, инчунин дар асоси аризаи ў дар шакли хаттӣ дигар маълумоте, ки бо ҳуччатҳои даждор тасдиқ карда мешаванд, зикр мегарданд.

#### Моддаи 7. Санчиши аслӣ будани имзои электронии рақамӣ

Санчиши аслӣ будани имзои электронии рақами тавассути воситаҳои сертификатсияшудаи имзои электронии рақамӣ бо истифодаи сертификати калиди кушодаи таҳиякунанда, ки ҳуччати электрониро имзо намудааст, анҷом дода мешавад.

#### Моддаи 8. Калидҳои пӯшида ва кушодаи имзои электронии рақамӣ

Калидҳои пӯшида ва кушодаи имзои электронии рақамӣ аз ҷониби шахсони воқеӣ таъсис дода мешавад.

Шахси воқеӣ калиди пӯшида ва кушодаро бо истифодаи воситаҳои имзои электронии рақамӣ мустақилона созмон медиҳад.

Созмон додани калиди пӯшида ва калиди кушодаи ба он марбут дар як вақт анҷом дода мешавад.

Шахси воқеӣ метавонад соҳиби ҳама гуна миқдори калидҳои пӯшида ё кушодаи имзои электронии рақамӣ бошад.

Калиди пӯшидаи имзои электронии рақамӣ танҳо аз ҷониби соҳиби он, тавре, ки дастрасии он ба дигар шахс истисно гардад, нигоҳ дошта ва истифода бурда мешавад.

Калиди күшодаи имзои электронии рақамӣ дар маркази тасдиқунанда нигоҳ дошта мешавад ва барои ҳамаи субъектҳои муомилоти электронии ҳуҷҷат дастрас мебошад.

### Боби 3. Маркази тасдиқунанда ва хизматрасониҳои сертификатонии имзои электронии рақамӣ

#### Моддаи 9. Ҳолати ҳуқуқии маркази тасдиқунанда

Маркази тасдиқунанда шахси ҳуқуқие мебошад, ки оид ба сертификатсияи калидҳои күшодаи имзои электронии рақамӣ ва дигар хизматрасониҳои вобаста ба имзои электронии рақамиро анҷом медиҳад.

Иҷозатномадиҳии фаъолият оид ба додани сертификатҳои калидҳои имзои электронии рақамӣ, ба қайд гирифтани соҳибони имзоҳои электронии рақамӣ, хизматрасонӣ вобаста ба истифодаи имзоҳои электронии рақамӣ ва тасдиқ кардани ҳаққонияти имзоҳои электронии рақамӣ дар асоси Қонуни Ҷумҳурии Тоҷикистон "Дар бораи иҷозатномадиҳӣ ба баъзе намудҳои фаъолият" ба амал бароварда мешавад.

Фаъолияти марказҳои сертификатсияи калиди күшодаи электронии шахсони ҳуқуқӣ, ки бо мақсади корпоративӣ созмон дода шуданд ва ба шахсони сеюм хизмати сертификатсияи калиди электронии рақамӣ намерасонанд, беҷозатнома анҷом дода мешавад.

Талаботе, ки ба имкониятҳои моддӣ ва молиявии марказҳои тасдиқунанда муқаррар карда мешаванд, аз тарафи Ҳукумати Ҷумҳурии Тоҷикистон бо пешниҳоди мақоми ваколатдор муайян карда мешавад.

Бақайдгирии давлатии марказҳои тасдиқунанда тибқи Қонуни Ҷумҳурии Тоҷикистон "Дар бораи бақайдгирии давлатии шахсони ҳуқуқӣ ва соҳибкорони инфиродӣ" амалӣ карда мешавад (Қонуни ҶТ аз 25.03.2011 № 699).

#### Моддаи 10. Ичрои фаъолияти маркази тасдиқунанда

Маркази тасдиқунанда фаъолияти ҳудро ҳангоми мавҷудияти шартҳои зерин анҷом медиҳад:

- ҷиҳати таъмини амният, боэътимодӣ ва мутассилии хизматрасонӣ оид ба сертификатсияи калидҳои күшодаи имзои электронии рақамӣ;
- ҳамчунин барои пушондани ҷуброне, ки ҳангоми хизматрасонӣ ба вуҷуд омаданаш мумкин, дорои ҷаҳираҳои дажлдори молиявӣ, моддӣ, техникӣ ва иҷтимоӣ бошад;
- калиди күшодаи шахси ваколатдори марказро, ки барои сертификатонии калидҳои күшода таъмин гардидааст, тибқи тартиби муқаррарнамудаи қонунгузорӣ сертификатсия намояд;
- бақайдгирии боэътимод ва фаврии иттилоотро дар феҳристи сертификатҳои калидҳои күшода, аз ҷумла хизматрасонии фавриро ҷиҳати боздоштани амал ва бозхондани сертификатҳои калидҳои күшода таъмин намояд;
- имконияти муайян кардани сана ва вақти додани сертификати калиди күшода, боздоштани амал ё бозхондани онро таъмин намояд;
- дорои кормандони қасбие бошад, ки барои хизматрасонӣ оид ба сертификатсияи калидҳои күшода заруранд;
- риоя намудани талаботи қонунгузорӣ ва андешидани ҷорӯрои зарурӣ оид ба таъмини амният ва ҳифзи иттилоот;
- ҳангоми ба миён омадани баҳсҳо ҳамаи иттилоотро оид ба сертификати калидҳои күшода аз рӯзи бозхондани сертификат на камтар аз се сол нигоҳ дорад;

- ба дигар шартҳои маҳсуси муқаррарнамудаи мақоми ваколатдор мувофиқ бошад.

Талаботи асосӣ оид ба таъмини амнияти иттилоотӣ ва системай телекоммуникатсионии марказҳои тасдиқкунанда, аз ҷониби онҳо истифода бурдани воситаҳои криптографӣ ва техникии ҳифзи иттилоотро мақоми ваколатдор муқаррар менамояд.

#### Моддаи 11. Ҳуқуқ ва ўҳдадориҳои маркази тасдиқкунанда

Маркази тасдиқкунанда ҳуқуқ дорад:

- сертификатҳои калидҳои күшодаи имзои электронии рақамиро созмон диҳад ва супорад;
- амали сертификатҳои калидҳои күшодаро боздорад, аз нав барқарор созад, инчунин онҳоро бозхонад ва дар мӯҳлатҳои мӯқарраргардида ба фехристи сертификатҳои калидҳои күшода тағйирот ворид намояд;
- дар асоси шартнома вобаста ба имзои электронӣ дигар хизматрасониро анҷом диҳад;
- ба иштирокчиёни системаи иттилоотонӣ вобаста ба истифодаи имзои электронии рақамиӣ метавонад дигар хизматрасониро анҷом диҳад.

Маркази тасдиқкунанда ўҳдадор аст:

- ба ҳаққонӣ будани маълумоти дар ариза оид ба сертификатонии калиди күшода зикргардида дар асоси ҳучҷатҳои тасдиқкунандай ин маълумот итминон ҳосил кунад;
- мутобиқати иттилооти дар сертификати калиди күшода мавҷударо бо иттилооте, ки соҳиби сертификати калиди күшода пешниҳод намудааст, таъмин кунад;
- фехристи сертификатҳои калидҳои күшодаи имзои электронии рақамиро пеш бурда, актуали будан ва дастрасии онро таъмин намояд, сертификати калиди күшодаро дар мӯҳлати на дертар аз як рӯзи то мавриди амали сертификат ба фехристи сертификатҳои калидҳои күшода дохил намояд;
- нодирии калидҳои күшодаи имзои электронии рақамиро дар фехристи сертификатҳои калиди имзо ва бойгонии маркази тасдиқкунанда санҷад;
- ба фехристи сертификатҳои калидҳои күшода дастрасии озодро таъмин намояд;
- соҳиби сертификати калиди күшодаро дар ҳусуси далелҷое, ки барои маркази сертификатсия маълум гардидаанд ва амали минбаъдан истифодаи калиди пӯшидаро имконнопазир мегардонанд, инчунин дар мавриди бозхонди сертификати калиди пӯшида оғоҳ намояд;
- иттилооти мавҷудаеро, ки барои тасдиқи аслӣ будани имзои электронӣ заруранд, фароҷам орад;
- инчунин дигар ўҳдадориҳоро, ки мутобиқи Қонуни мазкур, дигар санадҳои меъёрии ҳуқуқии Ҷумҳурии Тоҷикистон ё тибқи созишномаи тарафҳо пешбинӣ шудааст, анҷом диҳад.

#### Моддаи 12. Муносибатҳо байни маркази тасдиқкунанда ва мақоми ваколатдор

Маркази тасдиқкунанда то оғози истифодаи имзои электронии рақамии шахси ваколатдори маркази тасдиқкунанда ҷиҳати аз номи маркази тасдиқкунанда тасдиқ намудани сертификатҳои калидҳои имзо ўҳдадор аст ба мақоми ваколатдори таъсиснамудаи Ҳукумати Ҷумҳурии Тоҷикистон, сертификати калиди имзои мақоми ваколатдори маркази тасдиқкунандаро дар шакли ҳучҷати электронӣ, инчунин ҳамин сертификатро ба шакли ҳучҷат дар ҳомили коғазӣ бо имзои дастии шахси ваколатдори

зикргардида, ки бо имзои роҳбар ва мӯҳри маркази тасдиқунанда тасдиқ гардидааст, пешниҳод намояд.

Мақоми ваколатдор феҳристи ягонаи давлатии сертификати калиди имзоҳоро пеш мебарад, ки марказҳои тасдиқунанда бо иштироқчиёни системаи иттилоотии истифодаи умум кор мекунанд сертификати калиди имзоҳои месупурдаашонро мутобиқи он тасдиқ карда, имконияти дастрасии озодро ба ин феҳрист таъмин менамоянд ва сертификати калидҳои имзои шахсони ваколатдори даҳлдори марказҳои тасдиқунандаро медиҳад.

Имзоҳои электронии рақамии шахсони ваколатдори марказҳои тасдиқунанда метавонанд танҳо бъяди дохил намудани онҳо ба феҳристи ягонаи давлатии сертификати калидҳои имзо истифода бурда шаванд. Истифодаи имзоҳои электронии рақамӣ барои мақсадҳое, ки ҷиҷати тасдиқи сертификати калидҳои имзоҳо ё маълумот дар бораи амали онҳо алоқаманд намебошад, иҷозат дода намешавад.

Мақоми ваколатдор:

- вобаста ба муроҷиати шахсони воқеӣ ва ҳуқуқӣ, мақомоти ҳокимияти давлатӣ ва мақомоти худидораи маҷаллӣ аслӣ будани имзоҳои электронии рақамии шахсони ваколатдори марказҳои тасдиқунандаро дар сертификатҳои калиди имзои супоридаашон тасдиқ менамояд;
- мутобиқи Низомномаи мақоми ваколатдор оид ба таъмини Қонуни мазкур дигар ваколатҳоро амалий менамояд.

#### Моддаи 13. Ҷатъи фаъолияти маркази тасдиқунанда

Фаъолияти маркази тасдиқунанда, ки барои истифода дар системаи иттилоотии истифодаи умум сертификати калидҳои имзо медиҳад, дар ҳолатҳои пешбининамудаи Кодекси граждании Ҷумҳурии Тоҷикистон ҷатъ мегарад.

Дар сурати ҷатъ гардидани фаъолият ба сифати маркази тасдиқунанда шахси ҳуқуқӣ ўҳдадор аст дар муддати на камтар аз ду моҳ то рӯзи ҷатъ гардидани фаъолияти худ дар ин ҳусус ҳамаи иштироқчиёнери, ки дар системаи мубодилаи электронии ҳӯҷҷатҳо хизмат мерасонанд, инчунин мақоми ваколатдорро оғоҳ намояд.

Маълумот дар бораи калидҳои кӯшода, ки ба иштироқчиёни муомилоти электронии ҳӯҷҷатҳо тааллук дорад, инчунин дигар иттилооти маркази тасдиқунанда бояд тибқи тартиби муайяннамудаи қонунгузории Ҷумҳурии Тоҷикистон нигаҳдорӣ карда шавад.

#### Боби 4. Сертификати калиди имзои электронии рақамӣ

#### Моддаи 14. Сертификати калиди имзои электронии рақамӣ

Сертификати калиди имзои электронии рақамӣ бояд маълумоти зеринро дар бар гирад:

- рақами нодирӣ бақайдгирии сертификати калиди имзо, сана ва оғозу анҷоми мӯҳлати амали сертификати калиди имзо, ки дар феҳристи маркази тасдиқунанда мавҷуд аст;
- фамилия, ном, номи падар ва ё номи соҳиби сертификати калиди имзо ё таҳаллуси молик. Ҳангоми истифодаи таҳаллус маркази тасдиқунанда дар ин бора дар сертификати калиди имзо сабт мегузорад;
- калиди кӯшодаи имзои электронии рақамӣ;
- номи воситаи имзои электронии рақамӣ, ки бо он ҳамин калиди кӯшодаи имзои электронии рақамӣ истифода бурда мешавад;
- ном ва маҳали ҷойгиршавии маркази тасдиқунанда, ки сертификати калиди кӯшодаи имзоро додааст;

- маълумот оид ба муносибатжоे, ки ҳангоми ичрои онҳо ҳуҷҷати электронӣ бо имзои электронии рақамӣ дорои аҷамияти ҳуқуқӣ мебошад.

Ҳангоми зарурат дар сертификати қалиди имзо тибқи ҳуҷҷатҳои тасдиқунанда вазифа (бо зикри ном ва маҳали ҷойгиршавии ташкилоте, ки дар он чунин вазифа муқаррар гардидааст), тахассуси соҳиби сертификати қалиди имзо ва мутобики аризай ў дар шакли жаттӣ дигар маълумоте, ки бо ҳуҷҷатҳои даҳлдор тасдиқ шудаанд, зикр мегардад.

Маркази тасдиқунанда сертификати қалиди имзоро бояд дар мӯҳлати на дертар аз як рӯзи то мавриди амали сертификати қалиди имзо ба феҳристи сертификатҳои қалидҳои имзо дохил намояд.

Барои санчиши тааллуқ доштани имзои электронии рақамӣ ба соҳиби даҳлдор сертификати қалиди имзо ба истифодабаранда бо зикри сана ва вақти додани он, маълумот оид ба амали сертификати қалиди имзо (амал мекунад, амалаш боздошта шудааст, мӯҳлати боздоштани амали он бекор карда шудааст, сана ва вақти бекор кардани сертификати қалиди имзо), инчунин маълумот дар бораи феҳристи сертификатҳои қалидҳои имзо дода мешавад. Дар сурати додани сертификати қалиди имзо ба шакли ҳуҷҷат дар ҳомили қоғазӣ он дар бланкаи маркази тасдиқунанда расмӣ кунонида шуда, бо имзои дастии шахси ваколатдор ва мӯҳри маркази тасдиқунанда тасдиқ карда мешавад.

Ҳангоми додани сертификати қалиди имзо, инчунин маълумоти иловагии зикргардида дар шакли ҳуҷҷати электронӣ ба сертификат бояд шахси ваколатдори маркази тасдиқунанда имзои электронии рақами гузорад.

**Моддаи 15. Мӯҳлат ва тартиби нигоҳдории сертификати қалиди имзо дар маркази тасдиқунанда**

Мӯҳлати нигоҳдории сертификати қалиди имзо дар шакли ҳуҷҷати электронӣ ё ҳомили қоғазӣ дар маркази тасдиқунанда тибқи шартнома байни маркази тасдиқунанда ва соҳиби сертификати қалиди имзо муайян карда мешавад. Ҳамзамон дастрасии иштирокчиёни системаи иттилоотӣ ба маркази тасдиқунанда барои гирифтани сертификати қалиди имзо таъмин карда мешавад.

Мӯҳлати нигоҳдории сертификати қалиди имзо дар шакли қалиди электронӣ ё ҳомили қоғазӣ дар маркази тасдиқунанда баъди бекор кардани сертификати қалиди имзо то сол муқаррар карда мешавад.

Баъди гузаштани мӯҳлати нигоҳдории сертификати қалиди имзо он аз феҳристи сертификатҳои қалиди имзо хориҷ карда шуда, ба низоми нигоҳдории бойгонӣ гузаронида мешавад. Мӯҳлати нигоҳдории бойгонӣ сол мебошад. Тартиби додани нускаи сертификатҳои қалиди имзо дар ин давра мутобики қонунгузории Ҷумҳурии Тоҷикистон муайян карда мешавад.

Сертификати қалиди имзо дар шакли ҳуҷҷат дар ҳомили қоғазӣ мутобики тартиби муқаррарнамудаи қонунгузории Ҷумҳурии Тоҷикистон нигоҳ дошта мешавад.

**Моддаи 16. Тайёр намудани сертификати қалиди имзо**

Тайёр намудани сертификати қалиди имзо дар асоси аризай иштирокчи системаи иттилоотӣ амали гардонидашуда, дорои маълумоте мебошад, ки дар моддаи 14 Қонуни мазкур зикр гардида, барои ҳаммонандкуни соҳиби қалиди имзо ва ба ў додани маълумот заруранд. Ариза аз ҷониби соҳиби сертификати қалиди имзо дастӣ имзо карда мешавад. Маълумоте, ки дар ариза нишон дода шудаанд, бо ҳуҷҷатҳои муқарраргардида тасдиқ карда мешаванд.

## Моддаи 17. Сертификати калиди күшода

Хәнгоми сөзмөн додани сертификати калиди күшодаи имзои электронии рақамий маркази тасдиқкунанда вазифадор аст нодирии калиди күшодаи имзои электронии рақамиро санчад.

Сертификати калиди күшода бояд маълумоти зайлро низ дар бар гирад:

- рақами алоҳида ва нодири бақайдигирии ссртификати калиди күшода;
- маълумоти ҳаммонандкунандаи маркази тасдиқкунандае, ки сертификати калиди күшодаро додааст;
- ному насаби соҳиби сертификати калиди күшода;
- дигар маълумоти ҳаммонандкунандаи соҳиби сертификати калиди күшода вобаста ба мақсадхое, ки барои онҳо сертификат дода мешавад, инчунин иттилооте, ки барои ба ў додани маълумот заруранд;
- калиди күшода;
- санаи оғоз ва анҷоми мӯжлати амали сертификати калиди күшода;
- маълумот дар бораи алгоритми криптографии имзои электронӣ;
- ҳангоми зарурат - маҳдудиятҳо оид ба истифодаи сертификати калиди күшода ё маҳдуд соктани арзиши аҳдхое, ки метавонанд дар онҳо истифода бурда шаванд;
- дигар маълумоти муқаррарнамудай мақоми ваколатдор.

Сертификати калиди күшода бо имзои электронии шахси ваколатдори маркази тасдиқкунанда, имзо карда мешавад.

Дар ҳолатҳои муқаррарнамудай қонунгузорӣ ё созишномаи тарафҳо маркази тасдиқкунанда сертификати калиди күшодаро метавонад ба шакли ҳуҷҷат дар ҳомили коғазӣ дар ду нусха таҳия намояд. Дар ин ҳолат ба сертификати калиди күшода дар шакли ҳуҷҷат дар ҳомили коғазӣ соҳиби сертификати калиди күшода ва шахси ваколатдори маркази тасдиқкунанда дастӣ имзо гузашта, он бо мӯҳри марказ тасдиқ карда мешавад. Як нусхайи сертификати калиди күшода ба соҳиби сертификат супорида шуда, нусхайи дигар дар маркази тасдиқкунанда нигоҳ дошта мешавад.

Маркази тасдиқкунанда дар мувофиқа бо соҳиби сертификати калиди күшода метавонад дар сертификати калиди күшода оид ба маҳдудияти истифодаи ҳамин сертификат, инчунин ҳолатҳое, ки он метавонад истифода бурда шавад, таъин намояд.

Маркази тасдиқкунанда метавонад тибқи муроциати соҳиби сертификати калиди күшода дар сертификати калиди күшода инчунин дигар маълумоти пешбининакардаи қисми дуюми ҳамин моддаро зикр намояд, ба шарте агар он хилофи қонунгузорӣ набошад, ба амният ё тартиботи ҷамъияти таҳдид нақунад ва саҳеҳии ин маълумот пешакӣ санҷида шуда бошад.

Маркази тасдиқкунанда сертификатро ба феҳрист на дертар аз санаи оғози амали сертификати калиди имзо ворид менамояд.

Феҳристи сертификатҳои калидҳои күшода инҳоро дар бар мегирад:

- сертификатҳои ҳақиқии калидҳои күшода;
- сертификатҳои бозхондашудай калидҳои күшода;
- сана ва вақти додани сертификатҳои калидҳои күшода;
- сана ва вақти бозхонди сертификатҳои калидҳои күшода;
- дигар иттилооти зарурӣ.

Бо мақсади санҷиши саҳеҳ будани имзои электронӣ маркази тасдиқкунандаи калидҳои күшода вазифадор аст дастрасии озодро ба феҳристи сертификатҳои калидҳои күшода, аз чумла бо низоми вақти воқеӣ таъмин намояд.

## Моддаи 18. Мұхлати амал ва нигоҳдории сертификати калиди күшода

Мұхлати амали сертификати калиди күшодаро маркази тасдиқунанда мұқаррар менамояд ва он наметавонад беш аз панч сол бошад.

Мұхлати нигаҳдории сертификати калиди күшода дар шакли ҳүччати электронй дар маркази тасдиқунанда мутобиқи шартнома байни маркази тасдиқунанда ва сохиби сертификати калиди күшода муайян карда мешавад.

## Моддаи 19. Боздошт ва бекор кардани сертификати калиди күшода

Маркази тасдиқунанда ҳуқық дорад амали сертификати калиди күшодаро бо супориши сохиби сертификат ва ё намояндаи ваколатдори ў ба мұхлати на бештар аз ду рӯзи корй боздорад, агар мувофиқи сөзиши байни маркази тасдиқунанда ва сохиби калиди күшода дигар ҳолате вучуд надошта бошад.

Маркази тасдиқунанда вазифадор аст сертификати калиди күшодаро дар ҳолатхои зайл бекор кунад:

- бо гузашти мұхлати амали сертификати калиди күшода;
- дар асоси талаби сохиби сертификати калиди күшода;
- ҳангоми ошкор намудани мағълумоти носа жәх, ки дар ариза оид ба сертификатсияи калиди күшода ё дар сертификати калиди күшода зикр гардидааст;
- бо қарори мақоми ваколатдор;
- бо гузашти мұхлатае, ки амали сертификати калиди күшода боздошта шуда буд;
- ҳангоми ворид намудани тағыйирот дар сертификати калиди күшода;
- дар сурати фавти сохиби сертификати калиди күшода ё ғайри қобили амал эътироф намудани ў;
- дар дигар ҳолатхои мұқаррарнамудаи мақоми ваколатдор мутобиқи қоидахои таъмини амният ва сертификатсияи калидхои күшода.

Ҳангоми бекор кардани сертификати калиди күшода маркази тасдиқунанд истифодабарандагони сертификати калидхои имзоро бо роҳи ба фәхристи сертификатхои калидхои имзо ворид намудани иттилооти даждор, бо зикри сана ва вақти бекор кардани сертификати калиди күшода, ба истиснои ҳолатхои бекор кардани сертификати калиди күшода бо гузашти мұхлати он, огоҳ менамояд, инчунин сохиби сертификати калиди күшода (мақоми) ваколатдорро, ки аз ў дар хусуси бекор кардани сертификати калиди күшода супориш гирифтааст, хабардор месозад.

## Моддаи 20. Ўқдадории сохиби сертификати калиди күшода

Сохиби сертификати калиди күшода ўқдадор аст:

а) барои пешгирий намудани дастрасии дигар шахс ба калиди пўшидаи худ шароити даждорро таъмин намояд;

б) ҳангоми мавҷуд будани асосжо агар эҳтимол равад, ки пинҳонии калиди пўшида вайрон карда шудааст, барои таъсиси имзои рақамӣ аз калиди шахсӣ истифода набарад;

в) фавран боздоштани амал ё бозхондани сертификати калиди күшодаро дар ҳолатхои зайл талаб намояд:

- гум кардани калиди пўшида;
- эҳтимоли вайрон карда шудани пинҳонии калиди пўшида;
- ба ҳақиқат мутобиқ набудани иттилооте, ки дар сертификати калиди күшода мавҷуданд;
- сари вақт огоҳ намудани маркази сертификатонии калидхои күшода

дар хусуси тағијирёбии ин ё он иттилооте, ки дар сертификати калиди күшода мавҷуданд;

г) ичрои дигар ўқдадориҳое, ки Қонуни мазкур ва шартнома бо маркази тасдиқунанда муқаррар намудаанд.

#### Боби 5. Хусусиятҳои истифодаи имзои электронии рақамӣ

Моддаи 21. Истифодаи имзои электронии рақамӣ дар соҳаи идоракунии давлатӣ

Мақомоти ҳокимияти давлатии Ҷумҳурии Тоҷикистон, инчунин ташкилотҳое, ки бо мақомоти даждор дар мубодилаи ҳӯҷҷат иштирок менамоянд, барои имзои ҳӯҷҷатҳои электронии худ имзои электронии рақамии шахсони ваколатдори мақомоту ташкилотҳои зикргардидаро истифода мебаранд.

Сертификатҳои калидҳои имзои электронии рақамии шахсони ваколатдори мақомоти ҳокимияти давлатӣ ба феҳристи сертификатҳои калидҳои имзои электронии рақамӣ дохил карда мешаванд, ки онро мақоми ваколатдор пеш мебарад ва тибқи тартибе, ки Қонуни мазкур барои марказҳои тасдиқунанда муқаррар намудааст, аз ҳамин феҳрист ба истифодабарандагони сертификатҳои калидҳои имзои электронии рақамӣ дода мешавад.

Тартиби ташкил ва додани сертификатҳои калидҳои имзои электронии рақамии шахсони ваколатдори мақомоти ҳокимияти давлатӣ мутобики санадҳои меъёрии ҳуқуқии макомоти даждор муқаррар карда мешавад.

Моддаи 22. Истифодаи имзои электронии рақамӣ дар системай иттилоотии корпоративӣ

Системаи иттилоотии корпоративӣ, ки ба иштирокчиёни системаи иттилоотии истифодаи умум хизматрасонии маркази тасдиқунандаи системаи иттилоотии корпоративро анҷом медиҳад, бояд ба талаботи Қонуни мазкур, ки барои системаҳои иттилоотии истифодаи умум муқаррар намудааст, мутобиқ бошад.

Тартиби истифодаи имзои электронии рақамӣ дар системаи иттилоотии корпоративӣ, бо қарори соҳиби системаи иттилоотии корпоративӣ ё созишномаи иштирокчиёни ин система муайян карда мешавад.

Мӯҳтавои иттилоот дар сертификатҳои калидҳои имзо, тартиби пешбурди феҳристи сертификатҳои калиди имзо, тартиби нигоҳдории сертификатҳои бекоркардашудаи калидҳои имзо ҳангоми гум кардани эътибори ҳуқуқии ин сертификатҳо дар системаҳои иттилоотии корпоративӣ бо қарори соҳиби ин система ё созишномаи иштирокчиёни системаи иттилоотии корпоративӣ танзим мегардад.

#### Моддаи 23. Эътирофи сертификати хориҷии калиди имзо

Эътирофи сертификати хориҷии қалидҳои имзои электронии рақамӣ мутобики қонунгузории амалкунандаи Ҷумҳурии Тоҷикистон ва шартномаҳои байналмилалие, ки Тоҷикистон эътироф намудааст, сурат мегирад.

Шартномаҳои байналмилалии Ҷумҳурии Тоҷикистон оид ба муносибатҳои дар қисми 1 ҳамин модда зикргардидаро мустақиман татбиқ мегардад, ба истиснои ҳолатҳое, ки агар дар шартномаи байналмилалий пешбинӣ шуда бошад, ки барои татбиқи он бояд санади дохилидавлатӣ қабул карда шавад.

Агар дар шартномаи байналмилалии Ҷумҳурии Тоҷикистон оид ба

Қонуни мазкур қоидаҳои дигаре пешбинӣ шуда бошанд, пас қоидаҳои шартномаҳои байналмилалӣ татбиқ мегарданд.

Боби 6. Муқаррароти хотимавӣ

Моддаи 24. Ҷавобгарӣ барои вайрон кардани Қонуни мазкур

Шахсони воқеӣ ва ҳуқуқӣ, ки муқаррароти Қонуни мазкуро вайрон мекунанд, мутобики қонунгузории Ҷумҳурии Тоҷикистон ба ҷавобгарӣ кашида мешаванд.

Моддаи 25. Тартиби мавриди амал қарор додани Қонуни мазкур

Қонуни мазкур пас аз интишори расмӣ мавриди амал қарор дода шавад.

Президенти  
Ҷумҳурии Тоҷикистон

Э. Раҳмонов

ш. Душанбе  
аҳ 30 июли соли 2007 № 320

ҚАРОРИ  
МАЧЛИСИ НАМОЯНДАГОНИ МАЧЛИСИ ОЛИИ  
ҶУМҲУРИИ ТОҶИКИСТОН

Оид ба қабул намудани Қонуни Ҷумҳурии Тоҷикистон  
"Дар бораи имзои электронии рақами"

Мачлиси намояндагони Мачлиси Олии Ҷумҳурии Тоҷикистон қарор мекунад:

Қонуни Ҷумҳурии Тоҷикистон "Дар бораи имзои электронии рақами" қабул карда шавад.

Раиси  
Мачлиси намояндагони  
Мачлиси Олии Ҷумҳурии Тоҷикистон

С. Хайруллоев

ш. Душанбе  
аҳ 28 июни соли 2007 № 708

ҚАРОРИ  
МАЧЛИСИ МИЛЛИИ МАЧЛИСИ ОЛИИ  
ҶУМҲУРИИ ТОҶИКИСТОН

Оид ба Қонуни Ҷумҳурии Тоҷикистон  
"Дар бораи имзои электронии рақами"

Маҷлиси миллӣ Маҷлиси Олии Ҷумҳурии Тоҷикистон Қонуни Ҷумҳурии  
Тоҷикистонро "Дар бораи имзои элекtronии рақами" баррасӣ намуда, қарор  
мекунад:

Қонуни Ҷумҳурии Тоҷикистон "Дар бораи имзои элекtronии рақами"  
ҷонибдорӣ карда шавад.

Раиси Маҷлиси миллӣ  
Маҷлиси Олии  
Ҷумҳурии Тоҷикистон

М. Убайдуллоев

ш. Душанбе  
аҳ 19 июли соли 2007 № 391